

 सत्यमेव जयते	राजस्थान राज-पत्र विशेषांक	RAJASTHAN GAZETTE Extraordinary
	साधिकार प्रकाशित	<i>Published by Authority</i>
	वैशाख 13, शुक्रवार, शाके 1941—मई 3, 2019 <i>Vaisakha 13, Friday, Sakā 1941—May 3, 2019</i>	

6 (ख)

जिला बोर्डों, परिषदों एवं नगर आयोजना संबंधी विज्ञप्तियां आदि

जोधपुर विकास प्राधिकरण, जोधपुर

अधिसूचना

जोधपुर, अप्रैल 4, 2019

संख्या एफ.37/भूउप/2019/07 जोधपुर मास्टर प्लान, 2023, जोधपुर क्षेत्र के भू-उपयोग परिवर्तन हेतु निम्नलिखित विवरण के अनुसार दिनांक 09 मार्च, 2019 के द्वारा आपत्ति/सुझाव आमंत्रित किये थे। उक्त प्रकरण के संबंध में कोई आपत्ति प्राप्त नहीं हुई। तत्पश्चात् प्रकरण जोधपुर विकास प्राधिकरण से सम्बन्धित 750 वर्गमीटर तक क्षेत्रफल के व्यवसायिक प्रयोजनार्थ भू-उपयोग परिवर्तन हेतु निर्धारित न्यूनतम क्षेत्रफल व सड़क की चौड़ाई में शिथिलता की बैठक दिनांक-07 मार्च, 2019 के प्रस्ताव संख्या 01 में रखा जाकर वाणिज्यिक प्रयोजनार्थ (लैंड यूज प्लान- जोधपुर 2023) से पेट्रोल पम्प प्रयोजनार्थ भू-उपयोग परिवर्तन करने का निर्णय लिया गया।

उपान्तरण

जोधपुर विकास प्राधिकरण अधिनियम, 2009 की धारा 25 की उप-धारा (1) के द्वारा प्रदत्त शक्तियों का प्रयोग करते हुये ग्राम पाल के खसरा संख्या 110/2 के भूखण्ड संख्या 01 का रकबा 548.88 वर्गगज भूमि में उक्त भूमि के अनुसार आवेदित भूमि का पेट्रोल पम्प प्रयोजनार्थ भू-उपयोग परिवर्तन किये जाने की मांग की है। निदेशक विधि ने अवगत कराया कि मास्टर प्लान में निर्धारित भू-उपयोग अनुसार भू-उपयोग परिवर्तन के आदेश जारी किये जा सकते हैं। प्रकरण में निर्धारित सड़क की चौड़ाई उपलब्ध है, तथा शेष शर्तें पूरी हो रही हैं। प्रकरण में शिथिलता प्रदान करते हुए पेट्रोल पम्प प्रयोजनार्थ भू-उपयोग परिवर्तन करने का निर्णय लिया गया।

उक्त उपान्तरण माननीय उच्च न्यायालय में मास्टर प्लान में भू-उपयोग उपान्तरण से संबंधी विचाराधीन रिट पिटीशन संख्या 1554/04 के अंतिम निर्णय के अध्यक्षीन होगा।

यह विज्ञप्ति आज दिनांक 04 अप्रैल, 2019 को जारी की गई। उक्त अधिसूचना राजस्थान राज-पत्र के असाधारण अंक एवं राज्य के दो प्रमुख स्थानीय समाचार पत्रों में प्रकाशित होने के पश्चात् ही मान्य होगी।

राज्य स्तरीय समिति की आज्ञा से,

पी.आर. बेनीवाल,

निदेशक आयोजना,

जोधपुर विकास प्राधिकरण, जोधपुर ।